

प्रादेशिक पर्यटन विकास योजना  
सन २०२५-२६ अंतर्गत पर्यटन  
संचालनालयाच्या कामांना प्रशासकीय  
मान्यता देऊन निधी वितरीत करणेबाबत.

महाराष्ट्र शासन  
पर्यटन व सांस्कृतिक कार्य विभाग,  
शासन निर्णय क्रमांक : टिडीएस २०२६/०१/प्र.क्र.१०/पर्यटन-१  
मादाम कामा रोड, हुतात्मा राजगुरु चौक, मंत्रालय, मुंबई-४०० ०३२,  
दिनांक : १२ फेब्रुवारी, २०२६.

**शासन निर्णय :-**

पर्यटन स्थळांच्या ठिकाणी मुलभुत सुविधा पुरविण्यासाठी प्रादेशिक पर्यटन योजनेंतर्गत सन २०२५-२६ अन्वये सोबत जोडलेल्या परिशिष्ट “अ” येथील रु.४३९५.०० लक्ष इतक्या रकमेच्या कामांना प्रशासकीय मान्यता देऊन स्तंभ क्र.६ येथे नमूद केल्याप्रमाणे रु.१०५५.०० लक्ष इतका निधी पर्यटन संचालनालयास वितरीत करण्यास या शासन निर्णयान्वये मान्यता देण्यात येत आहे.

०२. परिशिष्ट- “अ” येथील नमूद कामांसाठी ‘पर्यटन संचालनालय’ कार्यान्वयीन यंत्रणा म्हणून नियुक्त करण्यात येत आहे. त्यानुसार खालील अटी व शर्तीचे अनुपालन व्हावे.

**०३. अटी व शर्ती :-**

- १) उपरोक्त कामे दर्जेदार स्वरूपाची व्हावीत, याकरीता स्थापत्य विशारदांची (Theme Based Architect) नेमणूक करून प्रत्यक्ष कामे नामांकित कंत्राटदारांच्या माध्यमातून करण्यात यावीत व त्या कामांचे योग्य संनियंत्रण आणि गुणनियंत्रण करण्यात यावे.
- २) सदर कामे सुगम्य भारत अभियानाच्या धरतीवर दिव्यांग सुलभ असावीत, तसेच त्यासाठी (UID) क्रमांक देण्यात येवून पर्यावरण पुरक पद्धतीचा अवलंब करण्यात यावा.
- ३) वितरीत केलेल्या निधीतून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपद्धतीचे पालन करण्यात यावे.
- ४) प्रशासकीय मान्यता मिळालेल्या कामांच्या निविदा प्रक्रिया तात्काळ राबवून कामांचे कार्यारंभ आदेश देण्याबाबतची कार्यवाही तात्काळ करण्यात यावी. तसेच सदर कामे तीन वर्षांच्या कालावधीत पूर्ण करणे बंधनकारक राहील.
- ५) सदर मंजूर कामांचे कार्यारंभ आदेश देण्यात येऊन प्रत्यक्षात काम सुरु झाल्यावर सदर कामात / कार्यान्वयीन यंत्रणेत कोणत्याही परिस्थितीत बदल करता येणार नाही.
- ६) कोणत्याही परिस्थितीत मंजूर अनुदानापेक्षा जास्त खर्च होणार नाही याची दक्षता घेण्यात यावी. मंजूर अनुदानापेक्षा जादा खर्च झाल्यास त्याची जबाबदारी संबंधित संचालक, पर्यटन संचालनालय यांची राहील व जादा खर्च प्रित्यर्थ जादा अनुदान उपलब्ध करून दिले जाणार नाही.

- ७) मंजूर तरतुदीतून करावयाचा खर्च वित्त विभागाच्या प्रचलित आदेशांनुसार करण्यात यावा व मंजूर कामे तात्काळ पूर्ण करावीत.
- ८) पर्यटन विभागाने उपलब्ध करून दिलेल्या निधीतून केलेल्या कामाच्या ठिकाणी सदर कामे पर्यटन विभागाने प्रादेशिक पर्यटन विकास योजनेअंतर्गत उपलब्ध करून दिलेल्या निधीमधून केली असल्याबाबतचे फलक लावण्यात यावेत.
- ९) ज्या संदर्भात निधी उपलब्ध करून देण्यात येत आहे त्या प्रत्येक योजनेच्या संदर्भात वित्तीय अधिकाराच्या प्रत्यावर्तनानुसार सक्षम प्रशासकीय व वित्तीय मान्यता घेणे आवश्यक आहे.
- १०) तांत्रिक मान्यता विहित स्तरावर घेण्यात यावी.
- ११) सदर कामांच्या निविदा संचालक, पर्यटन संचालनालय मुंबई यांच्या मान्यतेने करण्यात याव्या.
- १२) पर्यटक सुविधा जसे निवास व्यवस्था, बैठक व्यवस्था यासारख्या सुविधा पर्यटन विभागास आवश्यक वाटल्यास सदरच्या विभाग / संस्थेमार्फत मोफत पुरविण्यात याव्यात.
- १३) पर्यटक सुविधेचा व्यावसायिक वापराचा दर निश्चित करताना पर्यटन संचालनालयाची मान्यता घेण्यात यावी.
- १४) रस्त्यांच्या प्रस्तावित कामांच्या प्रकरणांमध्ये सार्वजनिक बांधकाम विभागाच्या नियमावलीचे पालन करणे बंधनकारक राहिल.
- १५) योजनेत्तर स्वरूपाच्या कामासाठी (देखभाल/दुरुस्ती इ.) सदरची तरतूद उपयोगात आणली जाणार नाही याची दक्षता घ्यावी.
- १६) सदर कामांपैकी जी कामे तीर्थक्षेत्रांच्या विकासासाठी प्रस्तावित करून देवस्थान/संस्थेच्या जागेवर करण्यात येणार आहेत अशा कामांसंदर्भात सदर देवस्थान/संस्थेकडून ना-हरकत प्रमाणपत्र प्राप्त करून घेणे बंधनकारक राहिल. तसेच अशा कामाच्या पूर्णत्वानंतर त्या संदर्भातील देखभाल/दुरुस्ती, संबंधित संस्थेने करण्यासंदर्भात संचालक, पर्यटन संचालनालय व संबंधित जिल्हाधिका-यांनी संबंधित देवस्थान / संस्थेबरोबर करारनामा करणे बंधनकारक राहिल. अशा प्रकारच्या देखभाल दुरुस्तीकरीता शासनाकडून यापुढे कोणत्याही प्रकारचा निधी उपलब्ध करून दिला जाणार नाही, याची नोंद घेण्यात यावी व तशी अट करारात अंतर्भूत करण्यात यावी. तसेच या कामामुळे निर्माण होणाऱ्या सर्व सुविधा तसेच पर्यटन स्थळ सर्व नागरीकांसाठी खुले राहिल, अशी अट करारात समाविष्ट करण्यात यावी.
- १७) सदर निधीतून करावयाच्या कामांची भौतिक प्रगती तसेच निधीतून होणा-या खर्चाची मासिक विवरणपत्रे दर महिन्याच्या १० तारखेपर्यंत शासनास न चुकता सादर करावीत. तसेच काम पूर्ण झाल्यानंतर पूर्णत्वाचा दाखला आणि निधीबाबतचे उपयोगिता प्रमाणपत्र शासनास सादर करण्यात यावे.

१८) संचालक, पर्यटन संचालनालय यांनी काम कोणत्याही अन्य योजनेतून / निधीतून पुर्ण करण्यात आले नाही याची खात्री करुनच निधीचे वितरण करावे. मंजूर असलेले काम कोणत्याही अन्य योजनेतून / निधीतून पुर्ण करण्यात आले असल्यास संबंधित कामास वितरित केलेला निधी शासनास परत करण्यात यावा व झालेल्या अनियमिततेबद्दल संबंधितांवर उचित कारवाई करण्यात यावी.

१९) उर्वरित निधीची मागणी करताना उपयोगिता प्रमाणपत्र व कामाची गुणनियंत्रण यंत्रणेद्वारे प्रत्यक्ष तपासणी करुन कामाच्या गुणवत्तेबाबत व कामाच्या सद्यस्थितीबाबतचा प्रमाणित अहवाल (छायाचित्रांसह) शासनास सादर करण्यात यावा.

२०) सदर काम पूर्ण झाल्यानंतर सदर कामाच्या देखभालाची तसेच इतर अनुषंगिक कामांची जबाबदारी कार्यान्वयीन यंत्रणा व संबंधित संस्था यांची राहिल.

२१) काम पूर्ण झाल्यानंतर सदर पर्यटक सुविधा तात्काळ उपयोगात आणण्याच्या दृष्टीने काम सुरु असतानाच पूर्व नियोजन करावे.

०४. सोबत जोडलेल्या परिशिष्ट-“अ” येथील कामांवर होणारा खर्च "मागणी क्रमांक झेडडी-४, ३४५२-पर्यटन, पर्यटनासाठी पायाभूत सुविधा, १०१ पर्यटन केंद्रे (०२) पंचवार्षिक योजनांतर्गत योजना - राज्य योजनांतर्गत योजना, (०२) (१८) पर्यटन विकासासाठी विविध ठिकाणांसाठी मूलभूत सुविधांकरीता अनुदाने (३४५२ १९५८) ३१ सहायक अनुदाने" या लेखाशिर्षाखालील सन २०२५-२६ या वित्तीय वर्षासाठी मंजूर तरतुदीमधून भागविण्यात यावा.

०५. या प्रकरणी मंजूर करण्यात आलेल्या (प्रादेशिक पर्यटन विकास योजनेंतर्गत) सहायक अनुदानाची रक्कम आहरण करुन संबंधितांना वितरीत करण्याकरीता पर्यटन संचालनालयाशी संबंधित कामांसाठी मुख्य लेखा अधिकारी, पर्यटन संचालनालय, महाराष्ट्र राज्य, मुंबई यांना -आहरण व संवितरण अधिकारी व सह संचालक पर्यटन संचालनालय, महाराष्ट्र राज्य, मुंबई यांना नियंत्रण अधिकारी म्हणून घोषित करण्यात येत आहे. सदर शासन निर्णयानुसार मंजूर करण्यात आलेल्या अनुदानाच्या रकमेची देयके आभासी वैयक्तिक ठेव लेखा (VPDA) द्वारे आहरित करण्यासाठी अधिदान व लेखा अधिकारी कार्यालय, मुंबई येथे सादर करुन ईसीएस प्रणालीद्वारे संबंधितांना वितरीत करावी. सदर कार्यवाहीबाबतचा अनुपालन अहवाल शासनास एक महिन्यात सादर करण्यात यावा.

०६. सदर खर्च वित्त विभागाच्या शासन निर्णय क्र. विअप्र-२०१३/ विनिमय, दि.१७.०४.२०१५, वित्तीय अधिकार नियम पुस्तिका १९७८ भाग पहिला, उपविभाग-३ अ.क्र.४ परिच्छेद क्र.२७ (२) (अ) अन्वये प्रशासकीय विभागास प्राप्त अधिकारानुसार मंजूर करण्यात येत आहे.

०७. प्रमाणित करण्यात येते की, वित्त विभाग, शासन परिपत्रक क्र.अर्थसं-२०२५/प्र.क्र.४४/अर्थ-३, दि.०७/०४/२०२५ अन्वये देण्यात आलेल्या सुचनेनुसार व अधिकाराच्या मर्यादेत सदर शासन परिपत्रकासोबतच्या परिशिष्टामधील तपासणीसूची बाबींची व अटींची पूर्तता करण्यात आली आहे.

त्यानुसार सदर शासन निर्णय वित्त विभाग अनौपचारिक संदर्भ क्र.८२४/व्यय-१५, दि.१६/१२/२०२५ रोजीच्या मान्यतेनुसार निर्गमित करण्यात येत आहे.

०८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२६०२१२१८३०५७३५२३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( संतोष जया विठ्ठल रोकडे )

उप सचिव, महाराष्ट्र शासन.

प्रति,

१. मा.मुख्यमंत्री यांचे अपर मुख्य सचिव, मंत्रालय, मुंबई.
२. मा.उपमुख्यमंत्री (नगर विकास विभाग) , मंत्रालय, मुंबई.
३. मा.उपमुख्यमंत्री (वित्त व नियोजन) , मंत्रालय, मुंबई.
४. मा. मंत्री (पर्यटन) यांचे खाजगी सचिव, मंत्रालय, मुंबई.
५. मा. राज्यमंत्री (पर्यटन) यांचे खाजगी सचिव, मंत्रालय, मुंबई.
६. महालेखापाल, महाराष्ट्र - १, (लेखा परीक्षा/लेखा व अनुज्ञेयता), मुंबई
७. महालेखापाल, महाराष्ट्र - २, (लेखा परीक्षा/लेखा व अनुज्ञेयता), नागपूर
८. महालेखापाल, (स्थानिक निकाय लेखापरीक्षा व लेखा), मुंबई.
९. संचालक, पर्यटन संचालनालय, महाराष्ट्र राज्य, मुंबई.
१०. व्यवस्थापकीय संचालक, महाराष्ट्र पर्यटन विकास महामंडळ, मुंबई
११. अधिदान व लेखाअधिकारी, मुंबई.
१२. नियोजन विभाग (कार्यासन-१४११/१४४४), मंत्रालय, मुंबई.
१३. वित्त विभाग (का.व्यय-१५/ अर्थसंकल्प) मंत्रालय, मुंबई.
१४. अवर सचिव (अर्थसंकल्प शाखा), पर्यटन व सांस्कृतिक विभाग, मंत्रालय, मुंबई (यांना आदेशात नमूद करण्यात आलेल्या संबंधित नियंत्रण अधिकारी, पर्यटन संचालनालय यांच्याकडे निधी वितरीत करण्याच्या विनंतीसह)
१५. निवड नस्ती (पर्यटन-१)

\*\*\*

परिशिष्ट "अ"					
				(रक्कम लक्षात)	
अ.क्र.	जिल्हा	तालुका	कामाचे नाव	प्रशासकीय मान्यता	वितरीत रक्कम
१	पुणे	सिंहगड	सिंहगड, जि. पुणे येथे पर्यटनस्नेही पायाभूत सुविधा उभारणीसाठी निधी उपलब्ध करणे.	५००.००	१२०.००
२	सांगली	सांगली	सांगली जिल्ह्यात संगीत पर्यटन केंद्र निर्मिती तसेच पर्यटकांसाठी सोयी-सुविधा निर्माण करणेबाबत.	५००.००	१२०.००
३	धाराशिव	तुळजापूर	यमगरवाडी, ता. तुळजापूर, जि. धाराशिव येथे राजे उमाजी नाईक भटके विमुक्त परंपराशी निगडीत वस्तुसंग्रहालय उभारणे.	५००.००	१२०.००
४	सिंधूदुर्ग	कुडाळ	बाबासाहेब लेले स्मारक समिती संचलित डॉ. हेडगेवार स्मृती सेवा प्रकल्प मानगाव, ता. कुडाळ, जि. सिंधूदुर्ग येथे ग्राम पर्यटनाला चालना देण्यासाठी सोयी सुविधा निर्माण करणेबाबत.	५००.००	१२०.००
५	छत्रपती संभाजीनगर	छत्रपती संभाजीनगर	वेरूळ येथील घृष्णेश्वर मंदिर परिसरात असलेल्या MTDC पर्यटक सुविधा केंद्र परिसरात अथवा देवगिरी किल्यावरील भारत माता मंदिर परिसरात लाईट अँड साउंड शोची उभारणीसाठी निधी उपलब्ध करणे.	५००.००	१२०.००
६	सोलापूर	सोलापूर	श्री. सद्गुरू बसावरूढ मठ, कस्तुरबा नगर, सोलापूर येथे पर्यटकांसाठी सोई सुविधा उभारणे.	२००.००	४८.००
७	सातारा	सातारा	सातारा शहरातील मध्यवर्ती ठिकाणी असलेला फाशीचा वड येथे सन १८५७ च्या लढ्यातील १७ स्वातंत्र्य योद्ध्यांच्या स्मृती स्थळाच्या ठिकाणी पर्यटकांसाठी सोयी-सुविधा निर्माण करणेबाबत.	२००.००	४८.००
८	छत्रपती संभाजीनगर	छत्रपती संभाजीनगर	श्री. देवी मंदिर एकलहरा, पिंप्रीराजा खुर्द, ता. जि. छ. संभाजीनगर येथे पर्यटनस्नेही सोयी सुविधा उभारणे.	१००.००	२४.००
९	छत्रपती संभाजीनगर	छत्रपती संभाजीनगर	देवमुनेश्वर मंदिर, देमणी वाहेगाव, ता. जिल्हा छ. संभाजीनगर येथे पर्यटकांसाठी सोई - सुविधा उभारणे.	१००.००	२४.००
१०	सातारा	पाटण	नाडे ढेबेवाडी रस्ता प्र.जि.मा. ५८ वरील सांगवड गावाजवळ कोयना नदीवर असलेल्या पुलाचे सुशोभीकरण आणि विद्युतीकरण करणे. ता. पाटण, जि. सातारा.	४९५.००	११९.००

११	सातारा	कराड	मौजे गमेवाडी, ता. कराड येथील श्री क्षेत्र गोरक्षनाथ देवस्थान ठिकाणी विविध विकास कामे करणे	३००.००	७२.००
१२	पुणे	इंदापूर	मौजे माळवाडी नं.१ येथील भक्ती शक्ती मठ परिसर सुशोभिकरण करणे, ता. इंदापूर, जि.पुणे	७५.००	१८.००
१३	पुणे	इंदापूर	मौजे लाकडी येथील विठ्ठल रुक्मिणी मंदिर परिसर सभामंडप व सुशोभिकरण करणे, ता. इंदापूर, जि.पुणे	५०.००	१२.००
१४	पुणे	इंदापूर	मौजे निमगाव केतकी येथील जैन समाज सांस्कृतिक भवन बांधकाम करणे, ता.इंदापूर, जि.पुणे	७५.००	१८.००
१५	पुणे	इंदापूर	मौजे अंथुर्णे येथील मारूती मंदिर व भैरोवा देवस्थान परिसर सुशोभिकरण करणे. ता. इंदापूर.जि.पुणे	५०.००	१२.००
१६	पुणे	इंदापूर	मौजे भरणेवाडी येथील श्री क्षेत्र बिरोबा मंदिर परिसर येथे यात्री निवास बांधकाम करणे. ता. इंदापूर, जि.पुणे	१००.००	२४.००
१७	पुणे	इंदापूर	मौजे शेळगाव येथील श्री क्षेत्र संत मुक्ताबाई देवस्थान मंदिर परिसर सुशोभिकरण करणे, ता. इंदापूर, जि.पुणे	५०.००	१२.००
१८	पुणे	इंदापूर	मौजे सणसर येथील महादेव मंदिर देवस्थान परिसर सुशोभिकरण करणे, ता. इंदापूर, जि.पुणे	७०.००	१६.८०
१९	पुणे	इंदापूर	मौजे पळसदेव येथील काळेवाडी नं. २ बिरोबा मंदिर सभामंडप बांधकाम व इतर अनुषंगिक कामे करणे, ता. इंदापूर, जि. पुणे	३०.००	७.२०
<b>एकूण</b>				<b>४३९५.००</b>	<b>१०५५.००</b>